

శ్రీ మాతంగీ హృదయమ్

ఏకదా కౌతుకావిష్టా భైరవం భూతసేవితమ్ |

భైరవీ పరిపప్రచ్ఛ సర్వభూతహితే రతా || ౧ ||

శ్రీభైరవ్యువాచ |

భగవన్సర్వధర్మజ్ఞ భూతవాత్సల్యభావన |

అహం తు వేత్తుమిచ్ఛామి సర్వభూతోపకారమ్ || ౨ ||

కేన మంత్రేణ జప్తేన స్తోత్రేణ పఠితేన చ |

సర్వథా శ్రేయసాం ప్రాప్తిర్భూతానాం భూతిమిచ్ఛతామ్ || ౩ ||

శ్రీభైరవ ఉవాచ |

శృణు దేవి తవ స్నేహాత్ప్రాయో గోప్యమపి ప్రియే |

కథయిష్యామి తత్సర్వం సుఖసంపత్కరం శుభమ్ || ౪ ||

పఠతాం శృణ్వతాం నిత్యం సర్వసంపత్తిదాయకమ్ |

విద్వేశ్వర్యసుఖావ్యాప్తిమంగళప్రదముత్తమమ్ || ౫ ||

మాతంగ్యా హృదయం స్తోత్రం దుఃఖదారిద్ర్యభంజనమ్ |

మంగళం మంగళానాం చ అస్తి సర్వసుఖప్రదమ్ || ౬ ||

ఓం అస్య శ్రీమాతంగీహృదయస్తోత్రమంత్రస్య దక్షిణామూర్తిరృషిః –

విరాట్ ఛందః – శ్రీ మాతంగీ దేవతా – హ్రీం బీజం – క్లీం శక్తిః – ప్రణాం కీలకం |

సర్వవాంఛితార్థసిద్ధ్యర్థే జపే వినియోగః ||

కరన్యాసః |

ఓం హ్రీం అంగుష్ఠాభ్యాం నమః |

ఓం క్లీం తర్జనీభ్యాం నమః |

ఓం ప్రణాం మధ్యమాభ్యాం నమః |

ఓం హ్రీం అనామికాభ్యాం నమః |

ఓం క్లీం కనిష్ఠికాభ్యాం నమః |

ఓం ప్రణాం కరతలకరపృష్ఠాభ్యాం నమః |

అంగన్యాసః |

ఓం హ్రీం హృదయాయ నమః |

ఓం క్లీం శిరసే స్వాహా |

ఓం ప్రణాం శిఖాయై వషట్ |

ఓం హ్రీం నేత్రత్రయాయ వౌషట్ |

ఓం క్లీం కవచాయ హుమ్ |

ఓం ప్రణాం అస్త్రాయ ఫట్ |

ధ్యానం ||

శ్యామాం శుభ్రాం సుఫాలాం త్రికమలనయనాం రత్నసింహాసనస్థాం

భక్తాభీష్టప్రదాత్రీం సురనీకరకరాసేవ్యకంజాంఘ్రియుగ్మామ్ |

నీలాంభోజాతకాంతిం నిశిచరనికరారణ్యదావాగ్నిరూపాం

మాతంగీమావహాంతీమభిమతఫలదాం మోదినీం చింతయామి || ౭ ||

నమస్తే మాతంగ్యై మృదుముదితతన్వై తనుమతాం

పరశ్రేయోదాయై కమలచరణధ్యానమనసాం |

సదా సంసేవ్యాయై సదసి విబుధైర్దివ్యభిషణైః

దయార్థాయై దేవ్యై దురితదలనోద్ధండ మనసే || ౮ ||

పరం మాతస్తే యో జపతి మనుమేవోగ్రహృదయః

కవిత్వం కల్పానాం కలయతి సుకల్పః ప్రతిపదమ్ |

అపి ప్రాయో రమ్యాఽమృతమయపదా తస్య లలితా

నటీ చాద్యా వాణీ నటన రసనాయాం చ ఫలితా || ౯ ||

తవ ధ్యాయంతో యే వపురనుజపంతి ప్రవలితం

సదా మంత్రం మాతర్నహి భవతి తేషాం పరిభవః |

కదంబానాం మాల్యైరపి శిరసి యుంజంతి యది యే

భవంతి ప్రాయస్తే యువతిజనయాథస్వవశగాః || ౧౦ ||

సరోజైః సాహస్రైః సరసిజపదద్వంద్వమపి యే

సహస్రం నామోక్త్యా తదపి చ తవాంగే మనుమితం |

పృథజ్జామ్నా తేనాయుతకలితమర్చంతి ప్రస్ఫుటే

సదా దేవవ్రాతప్రణమితపదాంభోజయుగళాః || ౧౧ ||

తవ ప్రీత్యైర్కాతర్దదతి బలిమాదాయ సలిలం

సమత్స్యం మాంసం వా సురుచిరసితం రాజరుచితమ్ |

సుపుణ్యాయై స్వాంతస్తవ చరణప్రేమైకరసికాః

అహో భాగ్యం తేషాం త్రిభువనమలం వశ్యమఖిలమ్ || ౧౨ ||

లసల్లోలశ్రోత్రాభరణకిరణక్రాంతిలలితం

మితస్నేరజ్యోత్స్నాప్రతిఫలితభాభిర్వికరితం |

ముఖాంభోజం మాతస్తవ పరిలురద్భూమధుకరం

రమా యే ధ్యాయంతి త్యజతి న హి తేషాం సుభవనమ్ || ౧౩ ||

పరః శ్రీమాతంగా జపతి హృదయాఖ్యః సుమనసామ్-

అయం సేవ్యః సుద్యోఽభిమతఫలదశ్చాతిలలితః |

నరా యే శృణ్వంతి స్తవమపి పఠంతీమమనునిశం

న తేషాం దుష్ప్రాప్యం జగతి యదలభ్యం దివిషదామ్ || ౧౪ ||

ధనార్థి ధనమాప్నోతి దారార్థి సుందరీః ప్రియాః |

సుతార్థి లభతే పుత్రం స్తవస్యాస్య ప్రకీర్తనాత్ || ౧౫ ||

విద్యార్థి లభతే విద్యాం వివిధాం విభవప్రదాం |

జయార్థి పఠనాదస్య జయం ప్రాప్నోతి నిశ్చితమ్ || ౧౬ ||

నష్టరాజ్యో లభేద్రాజ్యం సర్వసంపత్సమాశ్రితం |

కుబేరసమసంపత్తిః స భవేద్ధృదయం పఠన్ || ౧౭ ||

కిమత్ర బహునోక్తేన యద్యదిచ్ఛతి మానవః |

మాతంగీహృదయస్తోత్రపఠనాత్సర్వమాప్నుయాత్ || ౧౮ ||



Hari Ome